



Nº 54-55

(7382-7383)

Çərşənbə axşamı, 23 avqust 2016-ci il.

1933-cü ildən nəşr olunur

Qiyməti 40 qəpik

XXXI Rio-de-Janeyro Yay Olimpiya Oyunları başa çatdı



İlham Əliyev Rio-de-Janeyro Olimpiadasında qızıl medal qazanmış taekvondoçumuz Radik İsayevə telefonla zəng edib

Azərbaycan Respublikasının Prezidenti İlham Əliyev avqustun 21-də Rio-de-Janeyro Olimpiadasında qızıl medal qazanmış taekvondoçumuz Radik İsayevə telefonla zəng edib.

Prezident İlham Əliyev bildirib ki, Radik İsayev bu inamlı qələbəsi bütün Azərbaycan xalqını sevindirib. Dövlətimizin başçısı qeyd edib ki, Radik İsayev əvvəllər də sübut edib ki, o, taekvondo üzrə öz çəki dərəcəsində dünyada ən güclü idmançıdır. Belə ki, o, həm dünya çempionatında qələ-

bə qazanıb, indi də Olimpiya çempionu adına layiq görülüb. Prezident İlham Əliyev idmançımızı səmimi qəlbən təbrik edib, ona yeni-yeni uğurlar və qələbələr arzulayıb. Dövlətimizin başçısı onun təbriklərini idmançının məşqçisinə də çatdırmağı xahiş edib.

Radik İsayev təbriklərə görə dərin təşəkkürünü bildirib. Qeyd edib ki, bu qələbəni Prezident İlham Əliyevin Azərbaycanda idmana göstərdiyi böyük diqqət və qayğı nəticəsində əldə etmək mümkün olub.

Respublikamız medal sayına görə 207 iştirakçı və 87 mükafatçı dövlət arasında 15-ci yeri tutaraq, islam, türk və Qafqaz ölkələri arasında lider oldu

E.ə.776-cı ildə qədim Yunanistanın Olimpiya şəhərində başlayan idman yarışları indi - 2792 il sonra bütün dünyanın diqqətini özünə cəlb edən əsas qlobal tədbirdir. Həm də idmandan daha çox ictimai-siyasi və informativ-təhlükət məzmunludur.

120 il önce yeni mərhələdə davam etdirilən bu yarışların sayca 31-cisi artıq Braziliyada tarixə qovuşdu. Ölkəmizin də ən vacib ictimai hadisəsinə çevrilən bu Olimpiya oyunları Azərbaycanın idman həyatında müüm rekordlarla əlamətdar oldu.

İlham Əliyevin etimadı - olimpiyaçılarının məsuliyyəti

Azərbaycan idmançılarının Olimpiyaya yola salınma mərasimində ölkə rəhbəri, MOK prezidenti İlham Əliyev atlet-

lərimiz qarşısında konkret vəzifəni müəyyənləşdirmişdi: "Əminəm ki, olimpiyaçılarımız ölkəmizi ləyaqətlə təmsil edəcəklər və vətənə böyük qələbə ilə qayıdaqlar".

Bu əminlik həm də böyük etimad idi və yüksək məsuliyyət hissi yaratmalı idi. Görünən odur ki, etimad doğrulub və yığmamız məsuliyyət hissi ilə yarışır.

Olimpiya oyunlarında heç bir yarış zəif keçmir və bütün atletlər ən güclülərdir. Çünkü idmançıların hamısı seçilmişlərdir, öz növlərinin ən yaxşılarıdır. Bu baxımdan atletlərimizin hamısından qələbə, medal gözlemək də sadəlövhüyük olardı. Çünkü onların rəqibləri də böyük təcrübəyə və həzirlığa malik idilər, ən əsası isə qədim tarixə malik mükəmməl

idman ənənələrinə sahib ölkələri təmsil edirdilər.

207 ölkənin və 11 mindən çox atletin iştirak etdiyi yarışlara 56 idmançımız qatılmışdı ki, onların da üçdə biri medal əldə etdi. Digər tərəfdən, bu Olimpiya oyunlarında yığmamızın idman performansı ən yüksək nəticələrin qeydə alınmasına səbəb oldu. Ümumiyyətdə, ötən 5 Olimpiya ilə müqayiseli təhlil apardıqda "Rio-2016"-da daha mühüm uğurların əldə edildiyini demək olar.

Bu nailiyyətləri belə qruplaşdırmaq mümkündür:

♦Bu Olimpiadada Azərbaycan daha çox idmançı ilə (56 atlet) təmsil olunaraq, dəha çox idman növündə (17) yarışlara qatılmışdı;

♦Ölkəmiz Olimpiya oyun-

ları tarixində ən çox mükafatı - 18 medalı "Rio-2016"-da qazandı;

♦Azərbaycan medal sayına görə 207 iştirakçı və 87 mükafatçı dövlət arasında 15-ci yeri tutdu;

♦Bu nəticəyə görə respublikamız islam, türk və Qafqaz ölkələri arasında lider oldu;

♦Idmançı sayının qazanılan medallara nisbətinə görə Azərbaycan Olimpiadanın lider dövləti oldu;

♦18 medalla Azərbaycan həm də MDB-nin ikincisi, Avropanın isə 7-ci ölkəsi oldu;

♦Ən çox gümüş və ən çox bürünc "Rio-2016"-da qazanıldı;

♦Azərbaycan daha çox idman növündə medal qazandı;

♦Taekvondo idman növündə ilk dəfə olaraq mükafat-

lar əldə edildi ki, üç medaldan birinin əyari qızıldır;

♦Boksda ilk dəfə olaraq atletimiz finala yüksəldi;

♦Idmançılarımız avarçək-mədə ilk dəfə medal qazandılar, özü də 2 dəfə;

♦Sərbəst güləş yığmamız komanda hesabında ən çox medala yiyələnən ölkə oldu;

♦Cüdoda ilk dəfə olaraq iki gümüş medal qazanıldı;

♦Artıq dünya idman ictimaiyyəti tərəfindən "Rio-2016"-nın ən kuryoz və ən diqqətçəkən hadisəsi kimi qəbul edilən güləş üzrə Monqolustan-Özbəkistan təmsilçilərinin yarısında ədalətli qərarı verən və bu qərarı Beynəlxalq Güləş Federasiyasının münsif heyəti tərəfindən birmənali qəbul edilən hakim həmvətənimiz Hicran Şərifov idi...

Idmançılarımız yarışlarda 1 qızıl, 7 gümüş, 10 bürünc medal qazanmışlar